

السلام علیکم ورحمۃ اللہ وبرکاتہ

بندہ موضع پیدال تحصیل و ضلع قصور کا رہائشی ہے اور شہد کی تجارت کا کاروبار کرتا ہے کسی شخص کا۔ شہد لگا ہوا چوری کر لیا گیا اس شخص نے میرے اوپر بہتان اور الزام لگا دیا کہ شہد تو نے چوری سے اٹا لیا ہے حالانکہ میں نے حقیقتاً شہد چوری سے نہ اٹا تھا میں نے اپنے طور پر اور پچانتی طور پر اپنی بے گناہی کا ثبوت دینے کی پیش کش کی مگر یہ شخص نہ مانا اس نے مجھے گندی فٹش گالیاں دیں۔ اور میرے اوپر تشدد کیا اس نے زبردستی میری داڑھی بھی منڈھ ڈالی بلیڈ والے اسٹرے سے جو کہ ویسے بھی ناپاک تھا اس طرح سے اس شخص نے سنت رسول صلی اللہ علیہ وسلم کی دھجیاں بکھیریں اور توہین کی ساتھ ہی مجھے دھمکیاں دیں کہ تیرے ساتھ اچھی کم سلوک کیا گیا ہے آئندہ ایسی غلطی کی تو کسی اور طریقہ سے سزا دیں گے۔

میں نے اس واقعہ کی اطلاع مقامی پولیس کو دے دی پولیس نے اس شخص کے خلاف کارروائی کر کے پرچہ درج کر دیا ملزم اب ضمانت پر رہا ہو چکا ہے عدالت میں مقدمہ کی سماعت جاری ہے اور کیس سماعت ہونے پر کیا سزا مجسٹریٹ صاحب دیں گے مجھے معلوم نہیں۔

براہ مہربانی داڑھی منڈنے سنت رسول صلی اللہ علیہ وسلم کی توہین کرنے والے کے بارے میں شرعی فتویٰ دیں کہ اسلام کی رو سے ایسے شخص کی کیا سزا مقرر ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

بظاہر واقعات سے معلوم ہوتا ہے کہ مشارالیه شخص نے آپ کے ساتھ ظلم و زیادتی کی یہاں تک کہ داڑھی سنت رسول اللہ صلی اللہ علیہ وسلم کی اہانت کا مرتکب ہوا جرم ہذا مستوجب تعزیر ہے۔ مجازاً فرسہ کے لیے ضروری ہے کہ اس ظالم کو مناسب حال ضرور سزا دے جو باعث عبرت ہوتا کہ آئندہ اسے نجیث باطن کے اظہار کی جرات نہ ہو سکے۔

مشکوٰۃ "باب الامر بالمعروف میں ہے۔ اگر کسی قوم میں کوئی گناہ ہوتا ہو اور وہ قوم ظالم کا ہاتھ پکڑنے پر قادر ہو پھر وہ نہ پکڑے تو اللہ کی طرف سے سب پر عذاب آئے گا۔"

هذا ما عندي والله أعلم بالصواب

فتاویٰ ثنائیہ مدنیہ

ج 1 ص 872

محدث فتویٰ